


വിശ്വകാരുണ്യം

[illegible]

അങ്കമാലിക്കല്ലറയിൽ....

സർക്കുലേഷൻ കുറയുകയും ഉൽപാദനച്ചെലവ് കൂടുകയും ചെയ്യുമ്പോൾ, ഭരണമാറ്റത്തെ തുടർന്ന് സർക്കാർ പരസ്യങ്ങൾ നാമമാത്രമാകുക കൂടി ചെയ്യുമ്പോൾ മതസൗഹാർദമല്ലാതെ എന്താണൊരു പോംവഴി? മതേതരത്വം വെൽപുതാക!

കേരള നിയമസഭ കാർഷികബന്ധ ബിൽ പാസാക്കിയതിന്റെ പിറ്റേ ദിവസമാണ്, കൃത്യമായി പറഞ്ഞാൽ 1959 ജൂൺ 12-ാം തീയതി, അഖില കേരളാടിസ്ഥാനത്തിലുള്ള ഹർത്താലോടെ വിമോചന സമരം ആരംഭിച്ചത്. അന്നേ ദിവസം ദീപിക മുഖപ്രസംഗം കോളം കാലിയാക്കിയിട്ടു. ഒഴിഞ്ഞു കിടന്ന കോളത്തിന് മുകളിൽ ഉദ്ധരിച്ചു. ചേർത്തിരുന്ന ബൈബിൾ വചനം തികച്ചും വാചാലമായിരുന്നു: "എന്തെന്നാൽ അവർ നമ്മെ ചെയ്യാൻ ഓർത്തില്ല. അവർ ദരിദ്രനെയും എളിയവനെയും മനോവ്യഥയിൽ ഇരുത്തുവാനും മരണപര്യന്തം പീഡിപ്പിച്ചു."

ഇരുന്നവനെയും മരണപര്യന്തം പിരിപ്പിച്ചു. ജൂൺ 12ന്റെ ഹർത്താൽ സമ്പൂർണ്ണ വിജയമായിരുന്നു. നാടൊട്ടുക്കു നടന്ന പൊതുയോഗങ്ങളിൽ കമ്മ്യൂണിസ്റ്റ് ഭരണത്തിനെതിരെ കെ.പി.സി.സി. തയ്യാറാക്കിയ കുറ്റപത്രം വായിച്ചു പാസാക്കി. തിരുവനന്തപുരത്ത് നടന്ന മാനജാഥയിൽ എഴുപത്തയ്യായിരം പേരും പൊതുയോഗത്തിൽ ഒന്നര ലക്ഷം പേരും പങ്കെടുത്തു എന്നാണ് സംഘടകർ അവകാശപ്പെട്ടത്. ഈ ഗവൺമെന്റുമായി യാതൊരു ഒത്തുതീർപ്പുമില്ല. ഇവർ അധികാരത്തിൽ നിന്നിറങ്ങിയാലല്ലാതെ സമരം അവസാനിപ്പിക്കുകയുമില്ല. പി.ടി. ചാക്കോ പ്രഖ്യാപിച്ചു.

ജൂൺ 13ാം തീയതി പിക്നിംഗ് ആരംഭിച്ചു. വിവിധ കേന്ദ്രങ്ങളിലായി 215 പേരെ അനുസ്മർ ചെയ്തതായി കെ.പി.സി.സി. പ്രസിഡൻ്റ് ആർ. ശങ്കർ അറിയിച്ചു. നമ്പൂതിരിപ്പാടിന് രാജിവെച്ചൊഴിയാൻ ശങ്കർ 10 ദിവസത്തെ സമയം അനുവദിച്ചു. “കമ്മ്യൂണിസ്റ്റുകാർ രാജിവെച്ച് ഇറങ്ങിപ്പോകാത്ത പക്ഷം ജൂൺ 23ാം തീയതി ഗവൺമെൻറിൻ്റെ എല്ലാ പ്രവർത്തനങ്ങളും സ്തംഭിപ്പിക്കും. പത്ത് ദിവസത്തേക്ക് കൂടി അവർ സൈറമായിരുന്നെങ്കിൽ അലോചിക്കട്ടെ... 22ാം തീയതിക്ക് ശേഷവും തുടരാവെയാണ് തീരുമാനമെങ്കിൽ തികഞ്ഞ ഉത്തരവാദിത്തത്തോടെ ഞാൻ പ്രഖ്യാപി

കുന്നു. ഇവരുടെ ഭരണം പൂർണ്ണമായും ഞങ്ങൾ സർവ്വകീഴ്പ്പെട്ടിരിക്കും.

കഴിഞ്ഞ പൊതുതെരഞ്ഞെടുപ്പിൽ അഞ്ച് സ്വതന്ത്രന്മാരുടെ പിന്തുണ നേടി നിയമസഭയിൽ രണ്ടു മൂന്ന് വോട്ടിന്റെ ഭൂരിപക്ഷം യാദൃച്ഛികമായി കരസ്ഥമാക്കി എന്നുള്ളതുകൊണ്ട് നിയമസഭയിലെ ആ നേരിയ ഭൂരിപക്ഷത്തിന് ഊന്നം തട്ടാത്തതിനേക്കാളും അഞ്ച് കൊല്ലം സോഷ്യാലിസ്റ്റ് ഭരണം നടത്താനുള്ള സ്വാതന്ത്ര്യമുണ്ടെന്ന കമ്യൂണിസ്റ്റ്കാരുടെ വിചിത്രമായ ജനകീയ സിദ്ധാന്തത്തെ വിമർശിച്ചുകൊണ്ടും നിയമസഭയ്ക്കെതിരെ വ്യക്തമായ ഭൂരിപക്ഷമുണ്ടെങ്കിലും ജനകീയ വിശ്വാസം നശിച്ചുവെന്ന് അസന്ദിഗ്ധമായി തെളിഞ്ഞാൽ ഗവൺമെന്റ് രാജിവെച്ചോഴിയുന്ന പാരമ്പര്യമാണ് ജനാധിപത്യത്തിന്റെ മാതൃഭൂമിയായ ബ്രിട്ടനിലുള്ളതെന്ന് ചൂണ്ടിക്കാണിച്ചുകൊണ്ടും മലയാള മനോരമ മുഖപ്രസംഗം എഴുതി.

പ്രതിപക്ഷ നേതാക്കളുടെ യുദ്ധപ്രഖ്യാപനമാകട്ടെ മനോരമയുടെ വിദൂരോപദേശമാകട്ടെ സഖാക്കളുടെ ചെവിയിൽ കയറിയില്ല. പള്ളിലച്ചന്റെയും പിള്ളയച്ചന്റെയും സമരമാണിത് എന്ന് പാർട്ടി സെക്രട്ടറി എം.എൻ. ഗോവിന്ദൻ നായർ പുച്ഛിച്ചു. ജൂൺ 13 ന് തന്നെ മുഖ്യമന്ത്രി ഇ.എം.എസ്. പത്രസമ്മേളനം നടത്തി: "ഇതൊരു ബഹുജന പ്രക്ഷോഭമാണെന്നല്ല. വർഗീയ പ്രക്ഷോഭമാണ്. ഇതിൽ നിന്ന് മുതലെടുക്കാൻ കെ.പി.സി.സി പ്രസിഡൻ്റ് രാഷ്ട്രീയ നിറം കൊടുത്തുവെന്ന് മാത്രം. പ്രക്ഷോഭത്തെ അടിച്ചമർത്തും. 1962 വരെ ഈ മന്ത്രിസഭ അധികാരത്തിൽ തുടരും. ഞങ്ങൾ രാജിവെക്കില്ല". പ്രക്ഷോഭത്തെ അടിച്ചമർത്താൻ കഴിയുമെന്ന് വിശ്വസിക്കുന്നുണ്ടോ എന്ന് ഒരു ലേഖകൻ കുത്തിച്ചോദിച്ചപ്പോൾ, "ചരിത്രം തെളിയിക്കും" എന്നായിരുന്നു മറുപടി.

ജൂൺ 13ാം തീയതി വൈകീട്ട് അങ്കമാലിയിൽ വെടിപൊട്ടി. പൊലീസ് സ്റ്റേഷൻ ആക്രമിക്കാൻ മാർകായുധങ്ങളുമായി എത്തിയ വമ്പിച്ച ആൾക്കൂട്ടത്തെ പിരിച്ചുവിടാൻ പ്രാണരക്ഷാർഥം വെടിവെച്ചു എന്നായിരുന്നു സർക്കാർ പത്രക്കുറിപ്പ്. നിർപരാധികളും നിരായുധരായ ജനക്കൂട്ടത്തിന് നേരെ പ്രകോപനമാണെന്നും കൂടാതെ പൊലീസ് വെടിപൊട്ടിച്ചു എന്നായിരുന്നു കമ്യൂണിസ്റ്റ് വിരുദ്ധ പത്രങ്ങളുടെ ഭാഷ്യം. വേണ്ടവിധം മുന്നറിയിപ്പില്ലാതെയാണ് ലാത്തിച്ചാർജും തുടർന്ന് വെടിവെപ്പും നടത്തിയതെന്നും വെടിവെക്കാനുള്ള കൽപനയുടെ സൂചനയായി പൊലീസിന്റെ പിന്നിൽ നിന്നിരുന്ന കമ്യൂണിസ്റ്റുകാർ പടക്കം പൊട്ടിച്ചു എന്നും ദീനബന്ധു റിപ്പോർട്ട് ചെയ്തു. അങ്കമാലിയാണ് കുരുതിക്കളമാകുക എന്ന് മെയ് 30 ന് ടി.സി. നാരായണൻ നമ്പ്യാർ നിയമസഭയിൽ പ്രസ്താവിച്ചിരുന്നുവെന്നും അങ്കമാലിയിൽ വെടിവെപ്പുണ്ടാകുമെന്ന് സഖാവ് എ.പി. കുറുപ്പ് ജൂൺ 12ാം തീയതി സിംഗലത്തെ ഒരു ഹോട്ടലിലിരുന്നു പ്ര

വചിച്ചുവെന്നും മനോരമ അറിയിച്ചു.

ഏതായാലും പൊലീസിന്റെ തുപ്പാക്കി പ്രയോഗത്തിൽ അഞ്ച് പേർ -കോച്ചാപ്പിള്ളി പൈലി പാപ്പച്ചൻ (24), മാടശ്ശേരി ദേവസ്സി (35), ചെമ്പിശ്ശേരി കൊച്ചു വറിയത് (45), മൂക്കട പള്ളൻ വറിയത് (35), കോഴിക്കോട്ട് പൈലി (30) -തൽക്ഷണം മൃതിയടഞ്ഞു. ക്രിസ്താനികൾക്ക്, വിശിഷ്ട കത്തോലിക്കർക്ക് മഹാഭൂരിപക്ഷമുള്ളയിടമാണ് അങ്കമാലി. മരിച്ചവരെല്ലാവരും നിർധനരായ കത്തോലിക്കരായിരുന്നു -പാപ്പച്ചൻ കാളവണ്ടിക്കാരൻ, ദേവസ്സി മരംവെട്ടുകാരൻ, വറിയത് ലോറി ക്ലീനർ, കൊച്ചു വറിയത് പന്നമ്പു നെയ്ത്തു തൊഴിലാളി. പരിക്കേറ്റ 26 പേരെ ആശുപത്രിയിൽ പ്രവേശിപ്പിച്ചു. അവരിൽ കുറുപ്പൻ വർഗീസ് എന്നൊക്കളും ജനറൽ ആശുപത്രിയിൽ വെച്ചും മാണിക്യ മംഗലം ഹൈസ്കൂൾ വിദ്യാർഥി കോലഞ്ചേരി കുഞ്ഞവിര പൗലോസ് തൃശൂർ ഗവൺമെന്റ് ആശുപത്രിയിൽ വെച്ചും മരണത്തിന് കീഴടങ്ങി.

വിമോചന സമര നായകരിൽ പ്രധാനിയായിരുന്ന ഫാദർ ജോസഫ് വടക്കൻ ഓർമിക്കുന്നു: "വെടിയേറ്റ ഒരാൾ തൃശൂർ ആശുപത്രിയിൽ കിടന്നാണ് മരിച്ചത്. കണ്ണടയ്ക്കും മുമ്പേ ആ ചെറുപ്പക്കാരൻ ആവേശപൂർവ്വം എന്നോട് പറയുകയാണ്: അച്ചോ ഞാൻ മരിച്ചോട്ടെ; എന്നാലും വിമോചന സമരം നമുക്ക് ജയിപ്പിക്കണം..."

മുന്നൂറ്റിൽപരം കാരുകളുടെയും പതിനായിരക്കണക്കിന് ആളുകളുടെയും അകമ്പടിയോടെ മൃതദേഹങ്ങൾ അങ്കമാലിയിൽ തിരികെ കൊണ്ടുവന്നു. സെൻ്റ് ജോർജ്ജ് ഫെറോന പള്ളിയിൽ ഒറ്റയടിക്ക് ഏഴു കല്ലറ തീർത്ത് രക്തസാക്ഷികളെ അടക്കി. ചരമശ്രുശ്രേഷ്ഠ നേതൃത്വം കൊടുത്തത് അന്നത്തെ എറണാകുളം മെത്രാൻ മാർ ജോസഫ് പാറേക്കാട്ടിൽ. അനുശോചന യോഗത്തിൽ പന്നമ്പിള്ളിയും വടക്കനച്ചനും വെല്ലംഗട്ണും മത്തായി മാഞ്ഞുരാനുമൊക്കെ ഉൾക്കൊണ്ട പ്രസംഗങ്ങൾ നടത്തി. "അമ്മയെ ഞങ്ങൾ മരണാലും അങ്കമാലി മറക്കില്ല": ആൾക്കൂട്ടം ആർത്തുവിളിച്ചു.

പ്രതിപക്ഷ പത്രങ്ങൾ മൽസരിച്ചു മുഖപ്രസംഗം എഴുതി. കൗമുദിയിൽ കെ. ബാ

സെൻ്റ് ജോർജ്ജ് ഫെറോന പള്ളിയിൽ ഒറ്റയടിക്ക് ഏഴു കല്ലറ തീർത്ത് രക്തസാക്ഷികളെ അടക്കി. ചരമശ്രുശ്രേഷ്ഠ നേതൃത്വം കൊടുത്തത് അന്നത്തെ എറണാകുളം മെത്രാൻ മാർ ജോസഫ് പാറേക്കാട്ടിൽ. അനുശോചന യോഗത്തിൽ പന്നമ്പിള്ളിയും വടക്കനച്ചനും വെല്ലംഗട്ണും മത്തായി മാഞ്ഞുരാനുമൊക്കെ ഉൾക്കൊണ്ട പ്രസംഗങ്ങൾ നടത്തി.


ലക്ഷ്യം എഴുതിയതായിരുന്നു ഏറ്റവും ഉഗ്രം: "... ഞങ്ങൾ കാണുന്നത് ശോകാത്മക നാടകത്തിന്റെ അഞ്ചാമങ്കത്തിലേക്ക് അപ്രതിരോധമായി തള്ളിനില്ക്കപ്പെടുന്ന ഒരു കഥാപാത്രത്തെയാണ്. അതുകൊണ്ട് ഞങ്ങൾ ഇ.എം.എസിനോട് വീണ്ടും പറയുന്നു. നിങ്ങൾ അള്ളിപ്പിടിച്ചിരിക്കാൻ ശ്രമിക്കുന്ന ആ ദിവ്യമായ മന്ത്രിസഭയെ മനുഷ്യരക്തത്തിൽ ബലിച്ചാലിച്ച് നിങ്ങളെയും കൊണ്ട് പാതാളത്തിൽ പതിക്കും മുമ്പ് നിർത്തൂ! ഇവിടെ വെള്ളപ്പൊക്കം നിർത്തൂ! ഈ രാജ്യത്തുള്ള അച്ഛനമ്മമാരും ഭാര്യമാരും കുഞ്ഞുങ്ങളും വിളിച്ചു പറയുകയാണ്: ഇ.എം.എസ്സി നിർത്തൂ! ഇനിയുമെങ്കിലും നിർത്തൂ!"

വിമോചന സമരക്കാരുടെ തീർത്ഥാടന കേന്ദ്രമായി അങ്കമാലി പള്ളിയും സെമിത്തേരിയും മാറി. "അങ്കമാലിക്കല്ലറയിൽ ഞങ്ങളുടെ സോദരരുണ്ടെങ്കിൽ, കല്ലറയാണെ കട്ടായം പകരം ഞങ്ങൾ ചോദിക്കും" എന്ന മുദ്രാവാക്യം കേരളമാകെ അലയടിച്ചു. സഖാക്കളും അടങ്ങിയിരുന്നില്ല. "കണ്ടോടാ, കണ്ടോടാ, അങ്കമാലി കണ്ടോടാ" എന്ന ഭിഷണമായ മുദ്രാവാക്യം കമ്യൂണിസ്റ്റ് ജാഥകളിലും ഉയർന്ന് കേൾക്കാൻ തുടങ്ങി.

ജൂൺ 15ന് തിരുവനന്തപുരം ജില്ലയിലെ വെട്ടുകാട്ടും പുല്ലുവിലയിലും വെടിപൊട്ടി. ആകെ രക്തസാക്ഷികൾ അഞ്ച്. ജൂലായ് 3ാം തീയതി ചെറിയതുറയിലും വെടിവെപ്പ് നടന്നു. ഫ്ലോറി എന്ന ഗർഭിണിയടക്കം മൂന്ന് രക്തസാക്ഷികൾ കുടി.

പറയുമ്പോൾ എല്ലാം പറയണമല്ലോ? വെടിവെപ്പിൽ മരിച്ചവരുടെ കുടുംബാംഗങ്ങൾക്ക് 3000 രൂപ വീതം സർക്കാർ സഹായധനം പ്രഖ്യാപിച്ചു. സമരക്കാരുടെ പ്രേരണയാൽ കുടുംബാംഗങ്ങൾ ആ സംഖ്യ നിരസിച്ചു. ശവത്തിന് വിലകൽപ്പിച്ച സർക്കാരിന്റെ നടപടിക്കെതിരെ വടക്കനച്ചന്റെ 'തൊഴിലാളി' പത്രം ഗർജിച്ചു: "ഭരണം മുഴുവൻ പാർട്ടിയെ ഏൽപ്പിക്കുകയും അങ്ങനെ സ്റ്റേറ്റിനകത്ത് മറ്റൊരു സ്റ്റേറ്റ് സൃഷ്ടിക്കുകയും ചെയ്യാനൊരുമ്പെട്ടുകൊണ്ട് കേരളത്തെ ചുവപ്പിക്കാനും ആ ചുവപ്പ് ഇതര സ്റ്റേറ്റുകളിലേക്ക് വ്യാപിപ്പിക്കാനും പാടുപെടുന്ന ചുവപ്പന്മാരെ 'ഇങ്ങിനിവരാതെ' ഇവിടെ നിന്ന് കെട്ടുകെട്ടിക്കണമെന്നായിരുന്നു ആ വീരസർഗ്ഗ പ്രാപ്തരായ സേനാനികളുടെ പരമലക്ഷ്യം. അതിന് വേണ്ടിയാണ് അവർ ആത്മഹത്യയെന്ന ആ മഹാത്യാഗമനുഷ്ഠിച്ചത്. അവരുടെ ആ പുണ്യാത്മാക്കൾക്ക് മുമ്പായിരം രൂപ വീതം വില കൽപ്പിച്ച സർക്കാരിന്റെ നീചനീചമായ ചിത്ത വൃത്തിയുടെ നേരെ ആത്മാളി

1959 ജൂലായ് 9 ന് അങ്കമാലി രക്തസാക്ഷികളുടെ കല്ലറക്ക് മുന്നിൽ നിന്ന് മന്നത്ത് പത്മനാഭൻ എഴ് തിരികൾ കൊളുത്തി. അങ്കമാലിയിൽ നിന്ന് കൊളുത്തിയ 'ജീവശിഖ' തിരുവനന്തപുരത്തെ ലക്ഷ്യമാക്കി പ്രയാണം തുടങ്ങി. കരയോഗക്കാരും കത്തോലിക്കരും മൽസരിച്ച് നൽകിയ സീകരണങ്ങൾ ഏറ്റുവാങ്ങി ജീവശിഖാ ജാഥ 15ാം തീയതി തിരുവനന്തപുരത്തെത്തി. മഹാത്മാഗാന്ധിയികോളേജിൽ തടിച്ചുകൂടിയ പതിനായിരങ്ങളോടായി മന്നം പ്രസംഗിച്ചു: "രാജ്യഭ്രാഹ്മികളായ ഈ കമ്മ്യൂണിസ്റ്റുകാരെ കേരളത്തിൽ നിന്ന് മാത്രമല്ല, ഇന്ത്യയിൽ നിന്നുതന്നെ ഭാഗ്യം കെട്ടിച്ച് അവരുടെ പിതൃരാജ്യമായ റഷ്യയിലേക്ക് തുരത്തിയ ശേഷമേ എന്റെ ബുദ്ധിക്ക് മാർഗ്ഗം ഉണ്ടാകുകയുള്ളൂ... മന്നത്ത് പത്മനാഭൻ നടത്തിവരുന്ന അശാമേയ യാത്രയിൽ അഴിച്ചുവിട്ടിരിക്കുന്ന കുതിരയെ ആറ് എവിടെ കൊണ്ടുചെന്ന് കെട്ടുമെന്ന് ചിലർ സംശയം പ്രകടിപ്പിക്കുന്നുണ്ട്. ആ സംശയം അടിസ്ഥാനരഹിതമാണ്. മന്നത്തിന്റെ കുതിരയെ ഈ തലസ്ഥാന നഗരിയുടെ നടുവിൽ സ്ഥിതി ചെയ്യുന്ന സെക്രട്ടേറിയറ്റിൽ, മുഖ്യമന്ത്രി നമ്പൂതിരിപ്പാടിന്റെ ഓഫീസ് മുറിയിൽ മന്നം തന്നെ കൊണ്ടുചെന്നു കെട്ടും."

[illegible]

ജൂലായ് 31ാം തീയതി വൈകിട്ട് 6 മണിക്ക് കേരള സർക്കാറിനെ കേന്ദ്രം ഡിസ്മിസ് ചെയ്തു എന്ന വാർത്ത ആകാശവാണി ലോകത്തെ അറിയിച്ചു. 'ജനാധിപത്യ ക്രൂശികരണം' എന്ന് കമ്യൂണിസ്റ്റ് പാർട്ടി വിപലിച്ചു; ജനങ്ങളുടെ അന്തിമ വിജയം എന്ന് മനം ആഹ്ലാദം പ്രകടിപ്പിച്ചു. കമ്യൂണിസ്റ്റ് മന്ത്രിസഭയെ 1957 ഏപ്രിൽ 5 മുതൽ അനവരതം, അക്ഷീണം എതിർത്ത് പോന്ന ദീപികയുടെ ആഹ്ലാദം അമ്പർണനിയമായിരുന്നു: "ഒരു പുതിയ യുഗത്തിന്റെ നാന്ദി കുറിക്കാൻ, പ്രത്യാശയുടെയും പ്രതിജ്ഞയുടെയും ഐക്യത്തിന്റെയും പള്ളിത്തേരിലേറി വരണത്തിയ സുദിനമേ! ജനാധിപത്യത്തെയും ഇന്ത്യൻ ഭരണഘടനയെയും രക്ഷിച്ച സുദിനമേ! വിജയിച്ചാലും!" എഴുപത് ദിവസം നീണ്ട വിമോചന സമരം മലയാള സാഹിത്യത്തിന് കനത്ത സംഭാവന നൽകി. അങ്കമാലിയിൽ വെടിയേറ്റ് മരിച്ച സകുശ് വിദ്യാർഥിയെക്കുറിച്ച് എൻ. മോഹനൻ കഥയെഴുതി, ഫ്ളോറിയുടെ പിറക്കാത്ത കുഞ്ഞിന് അഭിവാദ്യമർപ്പിച്ച് ജി.

കാലാനുരത്തിൽ രക്തസാക്ഷികളൊക്കെ വിസ്മയപരമായി. കാളവണ്ടിക്കാരൻ പാപ്പ

ചെന്നെയും മരംവെട്ടുകാരൻ ദേവസ്സിയേ യുമൊക്കെ ഓർമ്മിച്ചുകൊണ്ടിരിക്കാൻ അങ്കമാലിക്കാർക്ക് എവിടെ സമയം? എല്ലാ വർഷവും ജൂൺ 13 ന് പള്ളി വികാരി കല്ലറക്കരികിൽ ഒപിസ് ചൊല്ലും: തോരാമഴയത്ത് പരേതരുടെ ബന്ധുക്കൾ കൂട ചൂടി നിൽക്കും. കോൺഗ്രസുകാരോ കേരള കോൺഗ്രസുകാരോ ആയ ഒറ്റ രാഷ്ട്രീയക്കാരനും ആ വശത്തേക്ക് തിരിഞ്ഞു നോക്കാറില്ല. ദീപികയിലോ മറ്റോ 'രക്ത സാക്ഷികളെ അനുസ്മരിച്ചു' എന്ന സിംഗിൾ കോളം വാർത്ത ലോക്കൽ പേജിൽ വന്നെങ്കിലായി. "മനുഷ്യന്റെ ആയുസ്സ് പുല്ലുപോലെയാകുന്നു; വയലിലെ പൂ പോലെ അവൻ പൂക്കുന്നു. കാറ്റ് അതിന്മേൽ അടിക്കുമ്പോൾ അത് ഇല്ലാതെ പോകുന്നു; അതിന്റെ സ്മലം പിന്നെ അതിനെ അറിയുകയുമില്ല" (സങ്കീർത്തനങ്ങൾ; 103: 15-16)

മറുഭാഗത്ത് സഖാവ് എ.പി. കുര്യന്റെ നിലയും പരിതാപകരമായി. സി.ഐ.ടി.യു. ഗ്രൂപ്പുകാരനെന്ന് മുദ്രയടിക്കപ്പെട്ട കുര്യൻ അച്ഛുതാനന്ദന്റെ കണ്ണിലെ കരടായി. 1998 ജനുവരിയിൽ പാലക്കാട്ട് നടന്ന സമ്മേളനത്തോടെ സംസ്ഥാന കമ്മിറ്റിയിൽ നിന്ന് ഒഴിവാക്കപ്പെട്ടു. അങ്കമാലിയെ സംബന്ധിച്ചിടത്തോളം വി.എസ്. ഗ്രൂപ്പുകാരായ കെ.എ. ചാക്കോച്ചനും എം.സി. ജോസഫെന്നുമായി കമ്മ്യൂണിസത്തിന്റെ അവസാന വാക്ക്. കുര്യൻ ചെയർമാനായിരിക്കെ ബാംബൂ കോർപ്പറേഷനിൽ വി.എസ്. അനുകൂലികൾ തൊഴിൽ പ്രശ്നമുണ്ടാക്കി. പാലിൽ ഉപ്പ് കലക്കിയ സംഭവം വരെയുണ്ടായി. എ.പി. കുര്യനെതിരെ അച്ചടക്ക നടപടി ആസന്നം എന്ന് ബൂർഷ്വാ പത്രങ്ങൾ പ്രചരിപ്പിച്ചു.

ഏതായാലും പാർട്ടിയിൽ നിന്ന് പുറത്താക്കപ്പെട്ടും മുമ്പ് മരിക്കാൻ സഖാവിന് ഭാഗ്യമുണ്ടായി. അര നൂറ്റാണ്ടിലേറെക്കാലം താൻ ഉയർത്തിപ്പിടിച്ച ചെങ്കോടി പുതച്ചുതന്നെ എ.പി. കുര്യൻ യാത്രയായി. അച്ഛുതാനന്ദൻ മൃതദേഹത്തിൽ പൂഷ്പചക്രമർപ്പിച്ചു; നിയുക്ത ശേഷർ കാതോലിക്കാ ബാവ തോമസ് മാർ ദിവനാസോസ് തിരുമനസ്സുകൊണ്ട് എഴുന്നള്ളി വന്ന് ചരമ ശുശ്രൂഷക്ക് നേതൃത്വം നൽകി. മഞ്ഞപ്ര യാക്കോബായ സുറിയാനി പള്ളി സെമിത്തേരിയിലുള്ള സഖാവിന്റെ കല്ലറമേൽ ഇപ്രകാരം ആലേഖനം ചെയ്തിരിക്കുന്നു: "ഞാൻ നീതിയെ ധരിച്ചു; അത് എന്റെ ഉടുപ്പായിരുന്നു. എന്റെ ന്യായം ഉത്തരീയവും തലപ്പാവായും പോലെയായിരുന്നു".

മഞ്ഞപ്രയിൽ നിന്ന് അങ്കമാലിപ്പള്ളിയിലേക്ക് തിരിച്ചു വരിക. വിശുദ്ധ ഗീവർഗീസ് സഹദായുടെ തിരുനാൾ ഈ വർഷവും പൂർവാധികം ഭംഗിയായി ആഘോഷിച്ചു. ഏപ്രിൽ 5ന് കൊടിയേറി, 7, 8 തീയതികളിൽ പ്രധാന പെരുന്നാൾ. 14 ന് എട്ടാമിടം. പാട്ടുകൂർബാനക്കും പട്ടണം ചുറ്റി പ്രദക്ഷിണത്തിനും ദിവ്യബലിക്കും പൂരമേ സിനിമാറ്റിക് ഡാൻസ്. ഫയർ ഡാൻസ്.

സ്. നാടകം തുടങ്ങിയ ജനപ്രിയ കലാപരിപാടികളും ഉണ്ടായിരുന്നു. ഇത്തവണത്തെ തിരുന്നാളിന്റെ ഏറ്റവും വലിയ ആകർഷണം. ദേശാഭിമാനി (കൊച്ചി എഡിഷൻ) പ്രസിദ്ധീകരിച്ച സപ്ലിമെന്റായിരുന്നു.

പള്ളിപ്പെരുന്നാളിന് പത്രങ്ങൾ സപ്ലിമെന്ററിക്കുന്നതിൽ പുതുമയൊന്നുമില്ല. അങ്കമാലി പെരുന്നാളിന് തന്നെ മുൻ വർഷങ്ങളിൽ മനോരമയും ദീപികയും മാതൃഭൂമിയുമൊക്കെ സപ്ലിമെന്റ് അടിച്ചിട്ടുണ്ട്. എന്നാൽ, ദേശാഭിമാനി ഇത്തരമൊരു പരീക്ഷണത്തിന് മുതിരുന്നത് ഇതാദ്യമാണ്. മതന്യൂനപക്ഷങ്ങളെ പാർട്ടിയിലേക്ക് കൂടുതലായി ആകർഷിക്കണമെന്ന് പാർട്ടി കോൺഗ്രസ് ആഹ്വാനം ചെയ്തതിനും അങ്കമാലിക്കാരിയും കത്തോലിക്കയുമായ എം.സി. ജോസഫെന്നെ കേന്ദ്ര കമ്മിറ്റിയിൽ ഉൾപ്പെടുത്തിയതിനും തൊട്ടുപിന്നാലെയാണ് സപ്ലിമെന്ററിക്കുണ്ടായത് എന്ന കാര്യവും ശ്രദ്ധേയമാണ്.

പള്ളിപ്പെരുന്നാളിന് പത്രങ്ങൾ സപ്ലിമെന്ററിക്കുന്നതിൽ പുതുമയൊന്നുമില്ല. അങ്കമാലി പെരുന്നാളിന് തന്നെ മുൻ വർഷങ്ങളിൽ മനോരമയും ദീപികയും മാതൃഭൂമിയുമൊക്കെ സപ്ലിമെന്റ് അടിച്ചിട്ടുണ്ട്. എന്നാൽ, ദേശാഭിമാനി ഇത്തരമൊരു പരീക്ഷണത്തിന് മുതിരുന്നത് ഇതാദ്യമാണ്. മതന്യൂനപക്ഷങ്ങളെ പാർട്ടിയിലേക്ക് കൂടുതലായി ആകർഷിക്കണമെന്ന് പാർട്ടി കോൺഗ്രസ് ആഹ്വാനം ചെയ്തതിനും അങ്കമാലിക്കാരിയും കത്തോലിക്കയുമായ എം.സി. ജോസഫെന്നെ കേന്ദ്ര കമ്മിറ്റിയിൽ ഉൾപ്പെടുത്തിയതിനും തൊട്ടുപിന്നാലെയാണ് സപ്ലിമെന്ററിക്കുണ്ടായത് എന്ന കാര്യവും ശ്രദ്ധേയമാണ്.

പരസ്യത്തിന്റെ കാര്യത്തിൽ കർശനമായ നിയന്ത്രണമുള്ള പത്രമാണ് ദേശാഭിമാനി. അന്ധവിശ്വാസത്തെ പ്രോത്സാഹിപ്പിക്കുന്ന പരസ്യങ്ങൾ ദേശാഭിമാനി സ്വീകരിക്കില്ല. അതുകൊണ്ടാണ് ആറ്റുകാൽ രാധാകൃഷ്ണന്റെയും ബ്രദർ ദിനകരന്റെയും പരസ്യം ആ പത്രത്തിൽ വരാത്തത്. ദേശാഭിമാനിയിൽ വരുന്ന വിവാഹ പരസ്യങ്ങൾ പോലും വ്യത്യസ്തമാണ്. അതിപുരാതന സുറിയാനി ക്രിസ്ത്യാനികളോ ദിനബോധമുള്ള മുസ്ലീംകളോ അല്ല പരസ്യക്കാർ. അധികവും മിശ്ര വിവാഹിതരുടെ മക്കൾ, ശേഷം ജാതി മത പരിഗണനയില്ലാത്ത പുരോഗമന ചിന്താഗതിക്കാർ.

ആ നിലക്ക് തിരുനാൾ സപ്ലിമെന്റ് എങ്ങനെയായിരിക്കും? ഗീവർഗീസു പുണ്യാളന്റെയും വികാരിയച്ചന്റെയും കൈക്കാരന്മാരുടെയും ചിത്രങ്ങളുണ്ടെങ്കിലും സപ്ലിമെന്റ് മിക്കവാറും മതേതര സ്വഭാവമുള്ളതും മതസൗഹാർദം ലാക്കാക്കുന്നതുമായ കുന്നൂ. അങ്കമാലിയുടെ ജനകീയോത്സവത്തെപ്പറ്റി ഉപന്യസിച്ചിരിക്കുന്നത് സി.പി.എം. ലോക്കൽ സെക്രട്ടറിയായ കുമ്പോൾ അങ്ങനെയൊക്കെ തരമുള്ളു.

"മതമൈത്രിയുടെയും ഒരുമയുടെയും ദിനങ്ങൾ ഒരിക്കൽ കൂടി. ജനകീയോത്സവമായ അങ്കമാലി ഫെറോന പള്ളിയിൽ വിശുദ്ധ ഗീവർഗീസ് സഹദായുടെ തിരുന്നാളിന് വെള്ളിയാഴ്ച കൊടി ഉയർന്നു... നാനാ മതസ്ഥരായ ആയിരങ്ങൾ തിരുന്നാളിനെത്തുന്നു. ആന്ധ്ര, കർണാടക, ഗോവ, തമിഴ്നാട് എന്നീ അയൽ സംസ്ഥാനങ്ങളിൽ നിന്ന് പതിവായി വരുന്നവരുണ്ട്. അങ്കമാലിയുടെ ജനകീയോത്സവമാണ് തിരുനാൾ". ക്രിസ്തബ്ദം 4560-മാണ്ടിൽ അങ്കമാലിപ്പള്ളി പണിയിച്ചതു മുതൽക്കുള്ള ചരിത്രമാണ് പിന്നീട്. ഉദയാപേരൂർ സുന്നഹദോസ്, കുന്നൂ കുരിശു കലാപം, ടിപ്പുവിന്റെ ആക്രമണം എന്നീ സംഭവങ്ങൾ താണ്ടി ആലങ്ങാട് രാജ്യം തിരുവിതാംകൂറിൽ ലയിപ്പിക്കുന്നതു വരെ ലേഖകൻ പ്രതിപാദിച്ചിട്ടുണ്ട്. എന്നാൽ, വിമോചന സമരത്തെപ്പറ്റിയോ അങ്കമാലിക്കല്ലറയെപ്പറ്റിയോ മിണ്ടാട്ടമില്ല.

കത്തോലിക്കാ തിരുസഭ പ്രസിദ്ധീകരിച്ച പുണ്യാളന്മാരുടെ പുതുമുഖ പഞ്ചാംഗത്തിൽ വി. ഗീവർഗീസിന്റെ പേരില്ല എന്ന കാര്യം ലേഖക സഖാവ് അറിഞ്ഞു കാണില്ല. പെരുന്നാളിന് കൊടിയേറുന്ന ഏപ്രിൽ 5. ആദ്യത്തെ കമ്മ്യൂണിസ്റ്റ് മന്ത്രിസഭയുടെ ജന്മദിനമാണെന്നത് ഓർത്തിരിക്കാനുമിടയില്ല.

സർക്കുലേഷൻ കുറയുകയും ഉൽപാദനച്ചെലവ് കൂടുകയും ചെയ്യുമ്പോൾ, ഭരണമാറ്റത്തെ തുടർന്ന് സർക്കാർ പരസ്യങ്ങൾ നാമമാത്രമാകുക കൂടി ചെയ്യുമ്പോൾ മതസൗഹാർദമല്ലാതെ എന്താണൊരു പോംവഴി? മതേതരത്വം വെൽപുതാക!